
ORUC 

Orucun lüğət mənası: Özünü tutmaq deməkdir. 

Orucun şəri (şəriətdə) mənası: İnsanın niyyət edərək dan 
yeri söküləndən günəş batana qədər yeməkdən, içməkdən 
və digər orucu pozan şeylərdən özünü uzaq tutmasıdır. 

Rükunları: 1 

Orucun istilahi tərifindən bizə aydın olur ki, iki əsas rüknü 
vardır. Bunlar belədir: 

1-lnsanın dan yeri söküləndən günəş batana qədər 
yeməkdən, içməkdən və digər orucu pozan şeylərdən 
imtina etməsidir. Bunun dəlili Allahu Təalənin bu 
sözüdür: “Artıq siz onlara yaxınlaşın, Allahın sizə halal 
etdiyini onlardan istəyin; sübh açılınca, ağ sap qara 
sapdan fərqlənincəyə qədər yeyib-için; sonra gecəyə 
qədər orucunuzu tamamlayın.” [Bəqərə 187] 


1 Rükn: bir şeyin varlığı öz varlığına bağlı olan və onun quruluşundan bir hissə təşkil edən 
ünsürdür. Məsələn, namaz üçün Quran tilavəti (Qurandan bir miqdar oxumaq) namazın 
rüknüdür. Çünki, Şariinin (Qanun qoyanın) nəzərində namazın meydana gəlmiş 
sayılması, tilavətin varlığına bağlıdır. Həm də tilavət namazın quruluşundan bir parçadır. 
Burada rükn ilə şərti qarışdırmamaq lazımdır. Şərt, bir şeyin varlığı öz varlığına bağlı 
olmaqla yanaşı, onun quruluşundan bir parça təşkil etməyən iş və ya xüsusiyyətdir. 
Məsələn, namaz üçün dəstəmaz şərtdir. Dəstəmaz olmayınca etibarlı bir namazın 
varlığından söz edilməz. Bununla bərabər dəstəmaz, namazın mahiyyətindən bir parça 
təşkil etmir. Onun xaricində qalır. 

Rükn İlə Şərt Arasındakı Fərq: Yuxarıdakı açıqlamadan aydın olduğu kimi, rükn və şərt 
bu xüsusiyyətdə birləşir: Hər ikisinin də yoxluğu özü ilə əlaqəsi olan hökmün yoxluğunu 
tələb edir. Ayrıldıqları nöqtə isə budur: Rükn, bağlı olduğu hökmün mahiyyətindən bir 
parçadır, şərt isə belə deyil, o hökmün mahiyyətinin xaricində qalır. 


Orucla bağlı fiqhi məsələlər 


Ağ iplə qara ipdən məqsəd, gündüzün bəyazlığı və gecənin 
qaranlığıdır. 

2-Niyyət: Oruclu olan kəs orucu pozan şeylərdən imtina 
edərək Allaha ibadət etməyi qəsd etməlidir. 

Niyyət etməklə, ibadət üçün qəsd edilən əməllər digər 
əməllərdən ayrılır. 

Həmçinin niyyətə görə ibadətlər də bir-birindən ayrılır. 
Oruc tutan kəs bununla ya ramazan orucunu qəsd edər, ya 
da digər oruclardan birini qəsd edər. Bu rüknün dəlili Allah 
Rəsulunun it bu sözüdür: “Həqiqətən əməllər niyyətlərə 
görədir. Hər kəs etdiyi niyyətinin qarşdığını 
görəcəkdir...” 2 

Allahu Təalə Ramazan ayının orucunu bu ayə ilə fərz 3 
etmişdir: “Ey iman edənlər! Oruc sizdən əvvəlki 
ümmətlərə vacib edildiyi kimi, sizə də vacib edildi ki, 
(bunun vasitəsilə) siz pis əməllərdən çəkinəsiniz!” 

[Bəqərə 183] 

Oruc, İslamın beş şərtindən biridir. Abdullah ibn Ömərdən 
Şb belə dediyi rəvayət edilir: Allah Rəsulu belə buyurmuş- 
dur: “İslam beş şey üzərində qurulmuşdur. Allahdan 
başqa haqq ilah olmadığına və Muhammədin Allahın 
Rəsulu olduğuna şəhadət etmək, namaz qılmaq, zəkat 


2 Buxari, hədis 1; Müslim, hədis 1907; 

3 Tərifi: Şarinin (qanun qoyanın) edilməsini qəti və bağlayıcı tərzdə istədiyi, feldir. Tərk 
edənin ağır cəzaya məruz qalacağı fellərdən olmasından da fərz olduğu anlaşılır. 
Məsələn, namaz qılmanın, zəkat vermənin, əhdlərə sadiq qalmanın istənib, bunları tərk 
edənin ağır cəzaya məruz qalmasına səbəb olduğunun bildirilməsi kimi. 

Hökmü: Mütləq yerinə yetirilməsi lazımdır. Yerinə yetirən savab qazanar. Tərk edən 
cəzalandırılar. 

Alimlərin çoxuna (cumhura) görə vacib və fərz məna və hökm olaraq eynidirlər. 

Quran və sürməyə əsasən 

vermək, ramazan orucunu tutmaq və gücü çatırsa beyti 
həcc etmək.” 4 

Ramazan orucunun vacib olması üzərində ümmət icma 
etmişdir. 


ORUCUN NÖVLƏRİ 

Oruc iki növdür. Fərz və nafilə oruc. 

Fərz olan oruc üç növə ayrılır: 

1- Ramazan orucu. 

2- Kəffarə orucu: Bilmədən birisini öldürdükdə iki ay ard- 
arda oruc tutmaq kimi. 

3- Nəzir orucu: Kim oruc tutacağına dair söz verərsə ona 
oruc tutmaq vacib olar. 

Ramazan orucunun vacib olma şərtləri 

1- lslam: Kafirin orucu səhih deyil. Çünki, oruc ibadətdir və 
kafirin ibadəti də səhih deyildir. Kafir kəs Müsəlman olarsa 
əvvəlki orucları qəza etməsinə gərək yoxdur. 

2- Həddi-buluğ: Həddi-buluğ çağma gəlməyənlər üçün 
oruc vacib deyildir. Bu da Allah Rəsulunun Ш bu hədisinə 
əsasəndir: “Üç nəfərdən qələm qaldırılmışdır. Bu üç nə- 
fər arasında həddi-buluğa çatmamış uşağı da saydı.” 5 

Lakin, buluğ çağma çatmamış uşaq oruc tutarsa səhih olar. 
Həmçinin, uşağın az yaşlarından oruca vərdiş etməsi üçün 
vəlisinin ona orucu əmr etməsi lazımdır. 

3- Ağıl: Dəliyə və əqli problemi olana oruc vacib deyil. Bu 
da yenə Allah Rəsulunun Ш bu hədisinə əsasəndir: “Qələm 


4 Buxari, hədis 8; Müslim, hədis 16; 

5 Əhməd ibn Hənbəl, hədis 1183; Əbu Davud, hədis 4401; 

üç nədərdən qaldırdmışdır.” Burada ağlı başına gələnə 
qədər dəlini də saymışdır. 

4- Güc yetirmə: Kim orucu tutmağa gücü çatmayacaq 
halda xəstə və ya qocadırsa, ona oruc tutmaq vacib olmaz. 
Lakin tutarsa orucu səhih olar. Bu, Allahu Təalənin bu 
sözünə əsasəndir: “Artıq kim xəstə ya da səfərdə olarsa 
tutmadığı günlərin sayı qədər digər günlərdə tutsun,” 
[Bəqərə 185] 

5- Qeyri müsafir: Səfərdə olana oruc vacib deyil. Çünki, 
Allahu Təalə belə buyurur: “Artıq kim xəstə ya da səfərdə 
olarsa tutmadığı günlərin sayı qədər digər günlərdə 
tutsun.” [Bəqərə 185] 

Səfərdə olan kəs tutarsa orucu səhih olar. Səfər zamanı oruc 
tutmazsa daha sonra səfərdə tutmadığı oruclarını qəza 
etməlidir. 

6- Heyz və nifasdan təmizlənmək: Heyzli və nifaslı qadına 
oruc vacib deyil. Ona görə ki, onlara oruc tutmaq haramdır. 6 
Çünki, Allah Rəsulu Ш belə buyurur: “Qadın heyzli 
olarkən namaz qılmır, oruc tutmur. Elə deyilmi?...” 7 

Həmçinin onlara Aişənin 4® bu sözünə əsasən qəza 
etməkləri lazımdır: “Biz Allah Rəsulunun vaxtında heyz 
olarkən, tutmadığımız orucları qəza etməklə əmr 
olunurduq, amma qılmadığımız namazları qəza 
etməklə əmr olunmurduq.” 8 


6 Tərifi: Şərinin edilməməsini qəti bir formada istədiyi feldir. Bu haramlıq ləfzilə, 
halalığın olmadığını bildirməklə, feldən çəkinmənin qəti bir vəzifə olduğunu bildirməklə 
və s. üsullarla bilinər. Harama misal olaraq zina, içki və qumarı göstərə bilərik. 

Hökmü: Çəkinən savab qazanar, edən günah qazanar. 

7 Buxari, hədis 304; Müslim, hədis 79; 

8 Buxari, hədis 321; Müslim, hədis 335; 

Oruc tutmaq istəyən kəs oruc tutacağı vaxt, ramazan orucu, 
kəffarə orucu, qəza orucu, və nəzir orucu kimi vacib 
oruclara gecədən niyyət etməlidir. Hətta, fəcrdən bir dəqiqə 
əvvəl də olsa. Çünki, Allah Rəsulu Ш belə buyurmuşdur: 

“Fəcrdən əvvəl oruca niyyət etməyən kəsin orucu 
keçərsizdir.” 9 


ORUCU POZAN ŞEYLƏR 

1- Qəsdən yemək və içmək: Həmçinin onun hökmündə 
olan qidalandırıcı iynə və s. kimi şeylər. Belə ki, Allahu 
Təalə belə buyurur: “Sübh açılınca, ağ sap qara sapdan 
fərqlənincəyə qədər yeyib-için; sonra gecəyə qədər 
orucunuzu tamamlayın.” [Bəqərə 187] 

Lakin, kim unudaraq yeyər ya da içərsə orucu batil olmaz, 
o kəs orucunu tamamlayar, qəza etməz. Çünki, Allah 
Rəsulu it belə buyurmuşdur: “Kim oruclu olduğu halda 
unudaraq yeyər və ya içərsə, orucunu davam etdirsin. 
Həqiqətən Allah onu yedizdirib, içizdirmişdir” 10 

2- Cinsi yaxınlıq: Cinsi yaxınlıq etmək orucu pozar. Kim 
oruclu olduğu halda cinsi yaxınlıq edərsə orucu pozular. 
Tövbə və istiğfar etməsi lazımdır. Həmçinin, həmin günün 
orucunu qəza etməli və kəffarə verməlidir. Kəffarə isə bir 
kölə azad etməli, əgər bunu edə bilməzsə iki ay fasiləsiz 
oruc tutmalı, bunu da edə bilməzsə altmış kasıbı 
doyurmalıdır. Bu, Əbu Hureyradan ф rəvayət edilən hədisə 
əsasəndir: “Bir nəfər Rəsulullahın Ш hüzuruna gələrək: 
“Həlak oldum ey Allahın Elçisi - dedi. Rəsulullah Ш' “Səni 
həlak edən nədir? - deyə soruşdu. O da: “Ramazanda 
oruclu ikən zövcəmlə yaxınlıq etdim” - deyə cavab verir. 


9 Tirmizi, hədis 730; Nəsai hədis 2331; Əbu Davud, hədis 2454; Səhih sənədlə təxric 
etmişdir; 

10 Buxari, hədis 6669; Müslim, hədis 1155; 

Allah Rəsulu #g: “Bir kölə azad edə bilərsənmi? - deyə 
soruşdu. O da: Xeyr, azad edə bilmərəm.” - cavabını verdi. 
Rəsulullah Ш- “Bəs iki ay ara vermədən oruc tutmağa 
gücün çatar?” - deyə soruşdu. O da: “Xeyr, buna gücüm 
çatmaz” - deyə cavab verdi. Rəsulullah şfğ: “Altmış 
yoxsulu doyura bilərsən?” - deyə yenə soruşdu.. .“ 11 

3- Qəsdən qusmaq: Yəni insanın mədəsindəkiləri qəsdən 
ağzından çıxartmasıdır. Əgər istəmədən qusarsa buna görə 
qəza və ya kəffarə yoxdur. Çünki, Allah Rəsulu Ш belə 
buyurmuşdur: “Kim ixtiyarı olmadan qusarsa orucunu 
qəza etmir. Kim ki, özünü qusdurarsa o orucunu qəza 
etməlidir.” 12 

4- Heyz və nifas qanının çıxması: Qadın heyz və nifas 
qanını görərsə orucu pozular və qəza etməsi ona vacib olar. 
Çünki, Allah Rəsulu #§ qadınlar haqqında belə buyurmuş- 
dur: “Qadın heyzli olarkən namaz qılmır, oruc tutmur. 
Elə deyilmi?...” 13 

5- lftar etmək niyyəti: Kim oruclu olduğu halda iftar etmə 
vaxtından əvvəl iftar etməyə niyyət edərsə, iftar etməyə bir 
şey tapmasa da belə orucu pozular. Çünki, niyyət orucun 
rüknlarındandır. İftar etməyi qəsd edərək və qəsdli olaraq 
bu niyyəti pozarsa orucu pozular. 

ORUCUN MÜ ST ƏHƏBLƏRİ 14 

Oruc tutan kəs orucunda aşağıdakılara diqqət etməsi 
müstəhəbdir: 


1 Buxari, hədis 1936; Müslim, hədis 1111; 

12 Əbu Davud, hədis 2380; Tirmizi, hədis 720; Səhihdir; 

13 Buxari, hədis 304; Müslim, hədis 79; 

14 Tərifi: Şarinin (Qanun qoyanın) edilməsini qəti şəkildə istəmədiyi fellər. Felin yerinə 
yetirilməsinin istəndiyi nas qəti olar, amma onu qətilik mərtəbəsindən endirəcək başqa 
bir dəlil və ya hüququn ana prinsiplərindən biri olarsa və yaxud da, tərk edənin 

1- Səhur: Allah Rəsulu Ш belə buyurmuşdur: “Səhur edin, 
həqiqətən səhur etməkdə bərəkət vardır.” 15 

Səhur az ya da çox yeməklə və yaxud bir qurtum su ilə də 
ola bilər. 

Səhurun vaxtı gecənin sonundan fəcrin açılmasına qədərdir. 

2- Səhuru gecikdirmək: Ənəs ibn Malikdən o da Zeyd ibn 
Sabitdən 4® belə rəvayət edir: “Biz Allah Rəsulu ilə birlikdə 
səhur etdik, sonra Allah Rəsulu birbaşa namaza getdi. Mən 
ondan soruşdum ki, bəs azanla səhur arasında nə qədər vaxt 
keçdi? O dedi: Əlli ayə oxunan müddət.” 16 

3- lftarı tezləşdirmək: Oruc olanın günəş batan kimi iftar 
açması müstəhəbdir. Çünki, Səhl ibn Səəddən Allah 
Rəsulunun Ш belə dediyi rəvayət edilir: “İnsanlar iftarı 
tezləşdirdikləri təqdirdə xeyir içərisində olacaqlar.” 17 

4- Təzə xurmalarla iftar etmək: Təzə xurma tapa bilməzsə 
quru xurma ilə iftar edər və tək sayda xurma yeyər. Əgər 
bunu da tapa bilməzsə su ilə iftarını açar. Çünki, Ənəs 4® 
deyir ki, “Allah Rəsulu Ш (oruclu olarkən) namazı 
(məğribi) qılmadan öncə bir neçə yaş xurma ilə orucunu 
açardı. Əgər yaş xurma olmasaydı onda adi xurma ilə iftar 


cəzalandırılmayacağı bildirilən bir formada gələrsə bu da məndub sayılar. Borc aldıqda 
onun yazılması əmri buna misal ola bilər. Məndub kəliməsi bəzən sünnət, müstəhəb və 
nafilə şəklində də ifadə edilir. 

Hökmü: Yerinə yetirən təriflənərək savab qazanar, tərk edən günah qazanmaz. 
Ümumən bu belədir, lakin bəzi məndublar tərk edildiyi zaman sahibi cəzalandırılmasa 
belə pislənər və qınanar. Məsələn fəcr (sübh) namazının iki rəkət sünnəti. 


15 Buxari, hədis 1923; Müslim, hədis 1095; 

16 Buxari, hədis 576; Müslim, hədis 1097; 

17 Buxari, hədis 1957; Müslim, hədis 1098; 

edərdi. Əgər xurma da olmasaydı o zaman bir neçə qurtum 
su ilə iftar edərdi.” 18 

5-lftar edərkən və oruclu olarkən dua etmək: Allah 
Rəsulunun #t bu hədisinə əsasən: “Üç nəfərin duası rədd 
edilməz: İftar edənə qədər oruc olanın, ədalətli imamın 
və məzlumun.” 19 

ORUCUN MƏKRUHLARI 20 

Bəzi şeylər vardır ki, oruc olanın onları etməsi bəyənilmir. 
Bu şeylər oruclu olanın orucunu zədələyib savabını azalda 
bilər. Bunlar: 

1- Ağız və burunu mübaliğə etmədən yaxalamaq: Bu, 
suyun boğazdan daxilə getməsindən ehtiyat edilməsi 
üçündür. Allah Rəsulu Ш belə buyurur: “Oruclu olmadığın 
vaxtlar, burunu dərindən təmizlə.” 21 

2- Bəlğəm udmaq: Çünki, bu mədəyə gedir və zərərlidir. 

3- Ehtiyac olmadan yeməyin dadma baxmaq: Məsələn, 
aşpazdırsa və yeməyin dadma baxmaq məcburiyyətində- 
dirsə bunda bir bəis yoxdur. Lakin, boğazından aşağı bir şey 
getməməsinə diqqət yetirməlidir. 

NAFİLƏ ORUCLAR 

1-Şəvval ayında altı gün: Əyyub əl Ənsari Ф. Rəsulullahın 
Ш belə dediyini rəvayət edir: “Kim Ramazan orucunu 


18 Əbu Davud, hədis 2356; Tirmizi, hədis 696; 

19 Tirmizi, hədis 3598; 

20 Tərifi: Şarinin edilməməsini qəti olmayan bir tərzdə istədiyi feldir. Başqa bir ifadəylə 
məkruh, edilməməsinin edilməsindən daha yaxşı olduğu feldir. Bu tələb müxtəlif 
formalarda ola bilər. Malı boş yerə xərcləmək, lazımsız suallar vermək bu qəbildəndir. 
Hökmü: Bu feli edən cəzalandırılmaz, qınanma və tənqidə məruz qala bilər. Tərk edən 
öyülər, Allah rizası üçün tərk edərsə savab qazanar. 

21 Tirmizi, hədis 788 və səhih saydı; 

tutub, sonra əlavə olaraq Şəvval ayından altı gün oruc 
tutarsa bir il oruc tutmuş kimi sayılar.” 22 

2- Həccdə olanlar istisna Ərafa günü orucu: Əbu Qatadə 
Ф deyir ki, Allah Rəsulundan Ш Ərafa günü haqqında 
soruşuldu və cavabında dedi: “Ərafa gününün orucu, 
ötən ilin və gələcən ilin günahlarına kəffarə olacağına 
dair Allahdan ümidim var.” 23 

Həccdə olanın isə Ərafa günü oruc tutması sünnət deyildir. 
Çünki, Nəbi Ш bu gündə insanların ona baxdığı halda 
iftarını açmışdır. Həccdə olan üçün həmin gündə ibadət və 
dua edərkən daha güclü olması üçün daha yaxşıdır. 

3- Aşura günü orucu: Allah Rəsulundan Ш aşura orucu 
haqqında soruşuldu. Allah Rəsulu Ш belə buyurdu: “Aşura 
günü tutulan orucun, ötən ilin günahlarına kəffarə 
olacağını umuram.” 24 

Həmçinin, bir gün əvvəl və bir gün sonra tutmaq da 
müstəhəbdir. Çünki, Allah Rəsulu #§ belə buyurur: “Əgər 
gələn ilə qədər yaşasam mütləq doqquzuncu günü də 
oruc tutacam.” 25 

4- Həftənin birinci və dördüncü günləri oruc tutmaq. 

Aişədən Ш rəvayət edilən bu hədisə əsasən: “Nəbi Ш bazar 

ertəsi və cümə axşamı günü oruclarını səbirsizliklə 
gözləyərdi.” 26 

Həmçinin Allah Rəsulunun Ш bu hədisinə əsasən: 

“Əməllər Allaha bazar ertəsi və cümə axşamı ərz edilir. 


22 Müslim, hədis 1164; 

23 Müslim, hədis 1162; 

24 Müslim, hədis 1162; 

25 Müslim, hədis 1134; 

26 Əhməd ibn Hənbəl, hədis 24748; Tirmizi, hədis 745, səhihdir; 

Mən, əməlimin oruclu olduğum halda ərz edilməsini 
sevirəm.” 27 

5- Hər aydan üç gün oruc tutmaq. Allah Rəsulu Ш 
Abdullah ibn Amra 4® dediyi bu sözünə əsasən: “Hər ay üç 
gün oruc tut. Çünki, Hər yaxşı işə görə onun on misli 
qədər savab yazılar. Bu isə il boyu oruc tutmaq 
deməkdir.” 28 

Yaxşı olar ki, tutulacaq bu üç gün hicri ayların on üçü, on 
dördü və on beşi olsun. Əbu Zərr ф> rəvayət edir ki, Allah 
Rəsulu Ш belə buyurur: “Ey Əbu Zərr, əgər ayın üç günü 
oruc tutsan, on üç, on dörd və on beşi oruc tut.” 29 

6- Günaşırı oruc tutmaq. Allah Rəsulunun Ш bu hədisinə 

əsasən: “Ən fəzilətli oruc Davudun orucudur. O bir 
gün oruc tutar, bir gün iftar edərdi.” 30 

Bu oruc nafilə orucların ən fəzilətlisidir. 

7- Məhərrəm ayında oruc tutmaq. Əbu Hureyranın 4® 
rəvayət etdiyi hədisə əsasən: Allah Rəsulu Ш belə 
buyurmuşdur: “Ramazan ayından sonra ən fəzilətli oruc, 
Məhərrəm ayında tutulan orucdur. Fərz namazlardan 
sonra namazların ən fəzilətlisi gecə namazıdır.” 31 

8- Zilhiccə ayının doqquz günü. Zilhiccə ayının ilk 
günündən başlayıb doqquzuncu gününə kimidir. O da 
Ərafa günüdür. Bu isə bu günlərdə əməl etməyin fəzilətinə 
dair varid olan hədislərin ümumiliyinə əsasəndir. Allah 
Rəsulu #t belə buyurmuşdur: “Allah üçün bu on gündə 


27 Tirmizi, hədis 747; Nəsai, hədis 2358, səhihdir; 

28 Buxari, hədis 1976; 

29 Əhməd ibn Hənbəl, hədis 21350; Nəsai, hədis 2430, həsən sənədlə rəvayət etmişdir; 

30 Buxari, hədis 11314 Müslim, hədis 1159; 

31 Müslim, hədis 1163; 


14 


Quran və sürməyə əsasən 

edilən əməllərdən daha böyüyü və daha sevimlisi 
yoxdur.” 32 

Oruc da saleh əməllərdəndir. 

BƏYƏNİLMƏYƏN VƏ HARAM OLAN 
ORUCLAR 

1- Ancaq Rəcəb ayında oruc tutmaq caiz deyil. 

Çünki, bu cahiliyyənin adətlərindəndir. Onlar bu ayı 
müqəddəs hesab edirdilər. Lakin, bu ayı başqa ayla birlidə 
oruc tutması caizdir. Çünki, bu ayda başqa ayla birlikdə 
oruc tutduqda bu ayı xüsusiləşdirmiş olmaz. Haraşə ibn 
Hurrə ф rəvayət edir: “Ömər ibn Xəttabın 4® Rəcəb ayında 
oruc tutanların, əllərini yeməyə uzadana qədər, əllərinə 
vurduğunu gördüm. Onlara belə deyirdi: “Yeyin! Bu ayı 
ancaq cahiliyyədəkilər təzim edərdilər.” 33 

2- Ancaq cümə günləri oruc tutmaq. 

Allah Rəsulunun Ш bu hədisinə əsasən: “Heç kəs təkcə 
cümə gününü oruc tutmasın. Onunla bərabər bir gün 
əvvəl və ya bir gün sonra oruc tutsun.” 34 

3- Şəkk günü oruc tutulması məkruhdur. 

Şaban ayının otuzuncu günü əgər göy üzündə hilalın 
görünməsinə əngəl olacaq bir şey varsa şəkk günü sayılır. 
Lakin göy üzü açıqdırsa o gün şəkk günü sayılmaz. Ammar 
ibn Yasir 4= demişdir: “Kim şəkk günü oruc tutarsa Əbul 
Qasimə (Allah Rəsuluna Ш) asi olar.” 35 


32 Tirmizi, hədis 757; 

33 ibn Əbi Şeybə, hədis 9758; 

34 Buxari, hədis 1985; Müslim, hədis 1144; 

35 Nəsai, hədis 2188; Buxari, 3/27; 

4- lki bayram günü oruc tutmaq haramdır. 

Əbu Səidin 4® bu hədisinə əsasən: “Nəbi Ш Fitr (Ramazan 
bayramı) və Nahr (Qurban bayramı) günü oruc tutmağı 
qadağan etdi.” 36 

5- Təşriq günləri oruc tutmaq məkruhdur. 

Bu günlər, bayram günündən sonrakı üç gündür. On bir, on 
iki və on üçüncü günlərdir. Allah Rəsulu Ш belə 
buyurmuşdur: “(Təşriq günləri) yeyib-içmə və Allahı 
zikr etmə günləridir.” 37 

Həmçinin Allah Rəsulunun bu hədisinə əsasən: “Ərafa 
günü, bayram günü və təşriq günləri biz Müsəlmanların 
bayram günləri və yeyib-içmə günlərimizdir.” 38 

Aişə və İbn Ömərdən äk gələn bu hədisə əsasən: “Təşriq 
günlərində heç kəsə oruc tutmağa icazə verilmir. Yalnı z 
kəsməyə qurban tapa bilməyənlər istisnadır.” 39 

FİTRƏ ZƏKATI 

Buna fitrə sədəqəsi də deyilir. 

Fitrə zəkatı ramazanın sona çatması ilə bağlı olduğu üçün 
belə deyilir. Çünki, malla əlaqəli deyildir. Məhz zimmətlə 
əlaqəlidir və nəfsin, bədənin zəkatıdır. 

Fitrə zəkatı, Abdullah ibn Ömərin 4? bu rəvayətinə əsasən 
hər Müsəlmanın üzərinə vacibdir: “Allah Rəsulu ф 

Müsəlmanlardan hər bir qula və hür insana, hər bir kişi və 


36 Buxari, hədis 1991; Müslim, hədis 1138; 

37 Müslim, hədis 1141 

38 Tirmizi, hədis 773; 

39 Buxari, hədis 1997; 

qadına, hər bir kiçik və böyüyə fitr zəkatını bir “sa” 40 
xurma və ya bir “sa” arpa olaraq fərz buyurdu.” 41 

Fitrə zəkatı ancaq iki şərtlə vacib olur. 

1- lslam. Kafirlərə vacib deyildir. 

2- Bayram günü və gecəsində həm özünün həm də 
ailəsinin ehtiyacından artıq qalan malının mövcud 
olması gərəkdir. 

Fitrə zəkatı Allah Rəsulundan Ш sabit olan səhih hədislərə 
əsasən ölkə əhalisinin buğda, arpa, xurma, kişmiş, düyü və 
digər bu kimi ərzaq məhsullarından verilir. 

• Fitrə zəkatı bayram gecəsi günəşin batması ilə vacib 
olur. Çünki, bu vaxt ramazanın çıxdığı vaxtdır. 

• Fitrə zəkatının verilmə vaxt ikidir. Fəzilətli və 
icazəli olan vaxtı. 

Fəzilətli vaxtı. İbn Ömərdən rəvayət edilən “Allah 
Rəsulu Ш fitr zəkatını, insanların namaza getmələrindən 
öncə verilməsini əmr etdi” 42 hədisinə əsasən bayram günü 
fəcrdən, bayram namazının qılınma vaxtına qədərdir. 

İcazəli vaxtı. Bayramdan bir və ya iki gün əvvəldir. Bu da 
İbn Ömər və digər səhabələrin ф belə etməklərinə görədir. 

*Fitrə zəkatını bayram namazından sonraya gecikdirmək 
caiz deyildir. Əgər gecikdirilərsə o sədəqə hökmünə keçər 
və bu səbəblə günah qazanılar. Bu da Allah Rəsulunun Ш 
bu hədisinə əsasəndir: “Kim onu namazdan əvvəl verərsə 


u Bir "sa" dörd "mud" həcminə bərabər ölçüdür. Bir "mud” isə iki əlin birlikdə tuta 
biləcəyi ovuc miqdarıdır. 

41 Buxari, hədis 1503; Müslim, hədis 984; 

42 Buxari, hədis 1509; Müslim, hədis 986; 

bu məqbuldur, kim də onu namazdan sonra verərsə o 
da sədəqələrdən bir sədəqədir.” 43 

Allahın salamı Nəbimiz Muhammədin Ш, əhlinin və 
əshabının üzərinə olsun. 

Kitabı oxuyub zəruri açıqlamalar edərək gözdən keçirdi, 
Misir tələbəsi Əbu Fatimə Ömər ibn Süleyman əl-Əsəri. 

03.06.2016/26.08.1437 

Bakı 


43 Əbu Davud, hədis 1609; ibn Macə, hədis 1827, həsəndir; 

ORÜCLfı BfiĞLI FİQHİ MƏSƏLƏLƏR 


Allahu Təalə Ramazan ayının orucunu bu ayə ilə 
fərz etmişdir: 

“Ey iman edənlər! Oruc sizdən əvvəlki 
ümmətlərə vacib edildiyi kimi, sizə də vacib 
edildi ki, (bunun vasitəsilə) siz pis əməllərdən 
çəkinəsiniz!” [Bəqərə 183] 

Oruc, İslamın beş şərtindən biridir. 

Abdullah ibn Ömərdən 4> belə dediyi rəvayət 
edilir : Allah Rəsulu Ш belə buyurmuşdur: 

“İslam beş şey üzərində qurulmuşdur. Allahdan 
başqa haqq ilah olmadığına və Muhammədin 
Allahın Rəsulu olduğuna şəhadət etmək, namaz 
qılmaq, zəkat vermək, ramazan orucunu tutmaq 
və gücü çatırsa beyti həcc etmək.” 


Buxari, hədis 8; Müslim, hədis 16; 




